



နတ်ဘုရားပျက်လုံး

(ရှုလေ)

စာစဉ် (၉)

(Chapter 121 - 135)

စာစာပြန် စာရေးဆရာ - Tai Venus

အပိုင်း(၁၂၁)

အမှိုက်ပုံအနံ့

အရက်ဘားထဲတွင် လူငယ်အများအပြား သောက်စားပျော်ပါးနေကြသည်။ အန်နာသည် ဘီယာသောက်ပြီးနောက် လူကြားထဲသို့ တိုးဝင်၍ ကခုန်နေသည်။ ရှလေသည် စားပွဲငယ်တစ်လုံးတွင် တိတ်ဆိတ်စွာပင် ထိုင်နေလျက် ဘီယာသောက်ရင်း အတွေးနယ်ချဲ့နေခဲ့သည်။

တစ်နေ့တာလုံးတွင် ရှလေသည် အဆင့်မြင့်‘တွင်ခုံ’စက်ဖြင့် ရှစ်ကြိမ်ထိ အလုပ်လုပ်ခဲ့ရသည်။ တစ်ကြိမ်မှာ အန်နာ၏ ဆိုင်ကယ်ကို ပြုပြင်ပေးစဉ်ကဖြစ်သည်။ ထို့ကြောင့် သူ၏ ထွင်းဖောက်အမြင်ကို ခုနှစ်ကြိမ်မျှ အသုံးပြုခွင့် ရခဲ့သည်။ ထိုသို့ အသုံးပြုခဲ့စဉ်တွင် သူ မြင်တွေ့ခဲ့ရသည့် စက်အတွင်းပိုင်း ဖွဲ့စည်းပုံများကို မှတ်သားထားခဲ့သည်။

‘အန်နာ့အလုပ်ရုံမှာ ရှိတဲ့စက်က ဂျာမနီမှာ အကောင်းဆုံး မဟုတ်ပေမဲ့ တရုတ်မှာ ရှိတဲ့ဟာထက်တော့ သာတယ်။ ငါတို့ ဒီလိုဟာမျိုးကို လိုက်မှီဖို့ ကြိုးစားရင် အနည်းဆုံး နှစ်သုံးဆယ်လောက်ကြာမှ ရလိမ့်မယ်။ ငါ့ရဲ့ တွင်ခုံတွေကို အဆင့်မြင့်တင်ပြီး ဒီလိုဟာမျိုးတွေနဲ့ ယှဉ်နိုင်အောင် လုပ်ရမယ်။ တွင်ခုံဖွဲ့စည်းပုံက ဒီလောက်မဟုတ်ဘူး... အဓိကကျတာက အသုံးပြုထားတဲ့ ကွန်ပျူတာစနစ်နဲ့ ချိတ်ဆက် ထိန်းချုပ်မှုတွေပဲ။ ငါ ဒီကိစ္စကို ဘယ်လို လုပ်ရမလဲ”

ရှလေသည် ထိုသို့ဖြင့် တွေးဆနေခဲ့သည်။

သာမန်တွင်ခုံနှင့် အဆင့်မြင့်တွင်ခုံတွင် ကွာခြားနေသည့်အရာမှာ စီ

အနိုင်စီဖြစ်သည်။ အဆင့်မြင့်တွင်ခုံသည် စီအနိုင်စီမရှိပါက အလုပ်မလုပ်
ပါ။ ထို့ကြောင့် အဆင့်မြင့်တွင်ခုံအကြောင်းကို ကောင်းကောင်းသိရှိရန်
အတွက် စီအနိုင်စီကိုလေ့လာရမည် ဖြစ်သည်။ အဓိကပြဿနာမှာ ထိုအရာ
ပင်၊ သူသည် ပါဝင်ပစ္စည်း အစိတ်အပိုင်းများကို ထွင်းဖောက်မျက်လုံးဖြင့်
မြင်တွေ့နိုင်သော်လည်း စီအနိုင်စီ၏ လုပ်ဆောင်နေမှုကို အဘယ်သို့ မြင်
တွေ့နိုင်ပါမည်နည်း။

‘ငါ အဆင့်မြင့်စက်ပစ္စည်းတွေရဲ့ ချိတ်ဆက်ပြီး အလုပ်လုပ်ပုံ နည်း
လမ်းတွေကို လေ့လာရမယ်။ မော်ဒယ်မြင့်တဲ့အရာဖြစ်လေ ပိုကောင်းလေ
ပဲ။ စီအနိုင်စီနဲ့ ပက်သက်ပြီး ဗဟုသုတကြွယ်အောင် လုပ်ထားဖို့လည်း လို
တယ်။ ဒါတွေကို ငါ ရှာဖွေလေ့လာရမယ်။ တကယ်လို့ ငါ ရှာဖွေလေ့လာလို့
အဆင်မပြေခဲ့ရင်တော့ ဆော့ဖ်ဝဲ ဒါမှမဟုတ် ကွန်ပျူတာ ချစ်ပ်တွေ ခိုးယူဖို့
နည်းလမ်းရှာရုံပဲ ရှိတော့တယ်’

ရှုလေသည် ထိုသို့တွေးတောရင်း ဆုံးဖြတ်ချက်ကို တစ်ပါတည်း ချ
လိုက်သည်။

သူသည် စပိုင်တစ်ယောက် မဟုတ်ခဲ့သော်လည်း ယခုအခါ စပိုင်တစ်
ယောက်လို ဖြစ်လာခဲ့ပြီ ဖြစ်သည်။ ဂျာမနီသို့ မလာခင်တွင် ရွေးချယ်နိုင်
စရာ ရှိခဲ့သော်လည်း ယခု ရောက်ရှိနေပြီဖြစ်သည့် အတွက် အခြား
ရွေးချယ်စရာ မရှိတော့ပေ။ မစ်ရှင်ကို တတ်နိုင်သမျှ အမြန်ဆုံးပြီးစီးအောင်
ဆောင်ရွက်ပြီး ထွက်ခွာရန်သာ ဖြစ်သည်။

ဘားထဲတွင် ဒီဂျေတီးလုံးများ ဘေ့သံပြင်းပြင်းဖြင့် တီးခတ်နေခဲ့
သည်။ လူများမှာလည်း အပြင်း ခုန်ပေါက်၍ ကခုန်နေကြသည်။ ရှုလေ
သည် လူများကြားထဲတွင် ကနေသည့် အန်နာကို လှမ်းမြင်နေရသည်။

သူမသည် အလွန်လှပသည့် ခန္ဓာကိုယ်ဖြင့် ဆွဲဆောင်မှုရှိစွာ ကခုန်

နေခဲ့သည်။ သူမသည် မည်သူနှင့်မျှ တွဲ၍ ကခုန်ခြင်းမပြုဘဲ တစ်ဦးတည်း လွတ်လပ်စွာကခုန်နေသော်လည်း သူမ၏ ဘေးနားတွင် လူငယ်အများ အပြားက ဝိုင်းဝန်းကခုန်နေကြသည်။ သို့သော် အန်နာသည် ထိုအရာကို စိတ်အနှောင့်အယှက်မဖြစ်သည့်အပြင် ထိုသို့ ကခုန်နေရသည်ကိုပင် ပျော်ရွှင်နေပုံရသည်။

ထိုအချိန်တွင် လူမည်းတစ်ယောက်သည် အန်နာ၏အနားသို့ ကပ်လာပြီး သူမ၏ ခါးကို ကိုင်တွယ်လိုက်သည်။

ထိုအခါ အန်နာသည် လူမည်း၏ လက်ကို ပုတ်ချပြီး

"နင် ဘာလုပ်တာလဲ"

လူမည်းဗျစ်ပစီ လူငယ်သည် ရှုံ့စရာကောင်းစွာ ပြုံးလိုက်ပြီး

"လာစမ်းပါ.. ဘာတွေ မူနေတာလဲ"

"အရှက်မရှိ"

အန်နာက အော်လိုက်သည်။

"နင်က လူရမ်းကားကောင်ပဲ"

အခြားလူမည်းတစ်ယောက်သည်လည်း အနားရောက်လာပြီး အန်နာ၏ တင်ပါးကို ပွတ်သပ်လိုက်သည်။

ဖြန်း.....

အန်နာသည် အားပြင်းပြင်းဖြင့် လူမည်း၏ပါးကို ရိုက်လိုက်သည်။ ဒီဂျေတီးလုံးများဖြင့် ဆူညံနေသည့်ကြားထဲကပင် ပါးရိုက်သံမှာ ကျယ်လောင်စွာ ထွက်ပေါ်လာလေသည်။

"မသာမ..."

ထိုလူမည်းသည် အန်နာ၏ ဆံပင်ကို ဆွဲကိုင်လိုက်ပြီး အောက်သို့ ဖိချ

လိုက်သည်။

ဘား၏ လုံခြုံရေးများ အနားသို့ရောက်လာကြသည်။

ထိုစဉ် အခြားသော လူမည်းအများအပြား ရှေ့သို့ ပေါ်ထွက်လာကြသည်။ အမည်းရောင်အသားထက်တွင် ဆေးမင်ကြောင်များ ထိုးထွင်းထားသော လူမည်းတစ်ယောက်သည် လုံခြုံရေးအစောင့်များကို ပြောလိုက်သည်။

"ရှေ့တိုးမလာကြနဲ့၊ ဒါက မင်းတို့နဲ့ ဘာမှ မဆိုင်ဘူး။ မင်းတို့ ဝင်ပါရင်တော့ ဘလက်ဒိုင်နက်စတီအဖွဲ့ရဲ့ ရန်သူအဖြစ်သတ်မှတ်ပြီး တစ်ခါတည်း သတ်ပစ်မယ်"

လုံခြုံရေးအဖွဲ့သည် ကြောက်လန့်စွာဖြင့်ပင် နောက်သို့ တွန်ဆုတ်သွားကြသည်။

ရှုလေသည် ထိုင်ရာမှ ထလာပြီး လူအုပ်စု၏အစွန်းနားသို့ အရောက်တွင် သူ၏ ခြေလှမ်းများ ရပ်တန့်သွားသည်။

လူမည်းများသည် အန်နာအား နှောင့်ယှက်နေသည်ကို မြင်သော်လည်း ရုတ်တရက် သူလာခဲ့ရသည့် အကြောင်းကို ပြန်သတိရသွားသည်။ သူသည် ထိုလူမည်းများအား ခက်ခက်ခဲခဲ ထိန်းရမည်ဖြစ်ပြီး အခန့်မသင့်၍ တစ်စုံတစ်ယောက်အား ပြင်းထန်စွာ ထိခိုက်မိပါက ပြဿနာပိုကြီးသွားနိုင်သည်။ ထို့နောက် အက်ဆန်မြို့ ရဲများ၏ စစ်ဆေးမေးမြန်းခြင်းကို ခံရနိုင်ပြီး နိုင်ငံခြားတစ်ယောက်ဖြစ်သည့်အတွက် အချုပ်မကျတောင် ပြည်နှင်ဒဏ် ချမှတ်ခံရနိုင်သည်။ ထိုသို့ဖြစ်ပါက လုံပိန်နှင့်သူ၏ မစ်ရှင်မှာ အရေးနိမ့်သွားလိမ့်မည် ဖြစ်သည်။

ရှုလေသည် တွန်ဆုတ်၍ အကြပ်ရိုက်နေပြီး ဘာဆက်လုပ်ရမှန်းမ

သိ ဖြစ်နေသည်။ လူမည်းများသည်လည်း အန်နာအား အနောက်ဘေး တံခါးဆီသို့ ဆွဲခေါ်သွားနေပြီဖြစ်သည်။

အန်နာသည် အော်ဟစ်ပြီး အကူအညီတောင်းနေသော်လည်း မည်သူမှ သူမအား မကူညီရဲကြပေ။ သူတို့အားလုံးသည် ရာဇဝတ်ဂိုဏ်း သားများနှင့် ပက်သက်လိုခြင်း မရှိကြပါချေ။

ရှုလေသည် အတွေးတစ်ခုပေါ်လာပြီးနောက် လူမည်းများ အပြင်သို့ မရောက်မီတွင် သူသည် အခြားနောက်ဘေးထွက်ပေါက်သို့ ပြေးထွက်သွား ခဲ့သည်။

တံခါး၏နောက်ဘေးတွင် လမ်းကြားတစ်ခုရှိပြီး ထိုလမ်းကြားထဲတွင် အမှိုက်ပုံကြီးတစ်ခုလည်း ရှိနေသည်။ အမှိုက်ပုံကြောင့် လမ်းကြားထဲတွင် ချဉ်ပုပ်နံ့စော်နေသည်။ ထိုအမှိုက်ပုံမှ အနံ့များကြောင့် လူအများသည် ထို လမ်းကြားကို ဖြတ်သွားခြင်းအတွက် အသုံးမပြုကြပုံပေါ်သည်။ လမ်းထဲ တွင် မီးတိုင်များလည်း မရှိဘဲ မှောင်မိုက်နေသည်။

ရှုလေသည် အမှိုက်ပုံဘေးရှိ အမှိုက်ပုံးကြီးတစ်ခုနားတွင် ထိုင်ကွယ် လိုက်သည်။ ထို့နောက် သူ၏မျက်နှာအား မည်သူမျှ မသိနိုင်စေရန် အင်္ကျီကို ချွတ်၍ မျက်နှာ၌ အုပ်စီးလိုက်သည်။

နောက်ဘေးတံခါး ပွင့်လာပြီး လူမည်းများသည် အန်နာအား ဆွဲ ခေါ်၍ ထွက်လာကြသည်။

"ခွေးမ...."

လူမည်းသည် အန်နာဆံပင်အား ဆွဲ၍ အောက်သို့ တွန်းလဲလိုက်ပြီး

"နင်ကများ ငါ့ကို ပါးရိုက်ရဲတယ်။ ဘလက်ဒိုင်နက်စတီအကြောင်း ကောင်းကောင်းသိရမယ်မှတ်... ဟားဟားဟား"

အခြားလူငယ်များသည်လည်း အန်နာအား ဝိုင်းထားလိုက်ကြသည်။

"နင်တို့.. နင်တို့ ဘာလုပ်မလို့လဲ"

အန်နာသည် ကြောက်ကြောက်လန့်လန့်ဖြင့် ပြောလိုက်သည်။
သူမ၏ မာနထောင်လွှားသည့် ပုံစံမှာ ပျောက်ကွယ်သွားပြီး ကြောက်ရွံ့
တုန်လှုပ်ခြင်းများ အစားထိုးလာကြသည်။

"ဘာလုပ်ရမှာလဲ..."

၎င်းတို့ထဲမှ ခေါင်းဆောင်သည် မဒိမ်းကောင်ကဲ့သို့ ပြုံးလိုက်ပြီး

"လူဖြူမလေး ရထားတာကို ငါတို့က ဒီအတိုင်း အလကားလွှင့်ပစ်ပဲ့
မလား။ ငါတို့နဲ့ ဝိုးပြီးရင် မင်းကို မှောင်ခိုဈေးကွက်မှာ ရောင်းပစ်မယ်။ လူ
ဖြူမတွေဆိုရင် ဈေးအများကြီးရတယ်ကွ...ဟား."

"လူးကွာ့စ်"

အန်နာသည် ရုတ်တရက် အော်ဟစ်လိုက်သည်။

"လူးကွာ့စ်....."

"သူ ဘယ်သူ့ကို ခေါ်နေတာလဲ"

လူမည်းတစ်ယောက်က ပြောသည်။

"သူ့ရည်းစားလား"

အခြားလူမည်းတစ်ယောက်က လှောင်ပြောင် ရယ်မောသည်။

"ဒါမှမဟုတ်၊ လင်းနို့လူသားကို ခေါ်နေတာလား။ သူက ဟီးရီးတစ်
ယောက်ကို အကူအညီတောင်းနေတာပဲ ဟားဟား"

ခေါင်းဆောင်က

"အခုချိန်ဆိုရင် တစ်ယောက်ယောက် ရဲကို ဖုန်းဆက်ပြီးနေလောက် ပြီ။ ငါတို့ ဒီမှာ ဆက်မနေသင့်ဘူး။ ဒီအပျက်မကို ငါတို့ နေရာကို ခေါ်ခဲ့...။ ဒီည ဒီဟာမကို ကောင်းကောင်း အသုံးချရမယ်..."

"ရေး....."

လူမည်းတစ်ယောက်သည် မဒိမ်းကောင်ပြုံးပြုံးလိုက်ပြီး

"လူဖြူမလေးက ဥနေတာပဲ။ ငါတို့ ကောင်းကောင်း စားသောက်ရ တော့မှာပေါ့... ဟားဟားဟား"

လူမည်းတစ်ဖွဲ့လုံး ရယ်မောကုန်ကြသည်။

ခေါင်းဆောင်သည် အန်နာ၏ ဆံပင်ကို ဆုပ်ကိုင်လိုက်ပြီးနောက် ဆွဲထူလိုက်သည်။

"ကျေးဇူးပြုပြီး ငါ့ကို လွတ်ပေးပါ။ ငါ့ပိုက်ဆံအိတ်ကို ပေးပါမယ်။ အဲဒီထဲမှာ ယူရီတစ်ထောင်ပါတယ်"

အန်နာက ငိုယို၍ ပြောသည်။

ခေါင်းဆောင်သည် လှောင်ရယ်လိုက်ပြီး

"မင်းကို ငါတို့ပိုင်သွားပြီ။ စကားနားထောင်၊ မဟုတ်ရင် ဒီနေရာမှာ တင် တစ်ခါတည်း သတ်ပစ်လိုက်မယ်"

လူမည်းအဖွဲ့သည် အန်နာ့အား လမ်းကြား၏ ထွက်ပေါက်ဘက်သို့ ဆွဲခေါ်သွားကြသည်။

ထိုစဉ် အမှိုက်ပုံး၏နောက်မှ အရိပ်တစ်ခုပေါ်ထွက်လာသည်။ ထို အရိပ်သည် လူမည်းများထက် ပို၍မှောင်ပြီး မည်းနက်နေသည်။ ထိုစဉ် အုတ်ခဲတစ်ခု လွင့်ပျံလာပြီး လူမည်းတစ်ယောက်အား ထိမှန်သွားပြီး ထိုလူ

မည်းမှာ လဲကျသွားသည်။

ထို့နောက် လူမည်းများ ဘာဖြစ်မှန်း မသိရသေးခင်မှာပင် ထိုအရိပ်သည် အနားသို့ရောက်လာပြီး လူမည်းတစ်ယောက်၏ခေါင်းကို အုတ်ခဲဖြင့် ရိုက်ခွဲလိုက်သည်။ ထိုလူမည်းသည်လည်း အောက်သို့ ဗုန်းခနဲ လဲကျသွားပြန်သည်။ ထိုနောက်တွင်လည်း အခြားလူမည်းနှစ်ယောက်မှာလည်း ဘာမှ မတုံ့ပြန်လိုက်နိုင်ဘဲ အတိုက်ခိုက်ခံရ၍ လဲကျကုန်ကြသည်။

"အဲဒီကောင်ကို သတ်....."

ခေါင်းဆောင်သည် ထိုသို့အော်ဟစ်လိုက်ပြီး သူ၏ သေနတ်ကို ဆွဲထုတ်ယူလိုက်သည်။

ထိုစဉ် မျက်နှာကို အုပ်ထားသည့်လူသည် အခြားလူမည်းနှစ်ယောက်ကို ရှောင်ကွင်းလိုက်ပြီး ခေါင်းဆောင်၏ရှေ့သို့ ပြေးဝင်လာသည်။ လူမိုက်ခေါင်းဆောင်သည် သူ၏သေနတ်ကို ကိုင်၍ မြှောက်လိုက်စဉ်မှာပင် လက်သီးတစ်ခုသည် သူ၏ လည်ပင်းကို ပြင်းထန်စွာ ထိုးနှက်သွားသည်။

လူတစ်ယောက်၏ ခန္ဓာကိုယ်တွင် လည်ပင်းမှာ အပျော့ဆုံးနေရာများထဲမှ တစ်ခုပင် ဖြစ်သည်။ လူမိုက်ခေါင်းဆောင်၏ လက်ထဲမှ သေနတ်သည် လွင့်စင်သွားပြီး သူသည်လည်း လည်ပင်းကို ဆုပ်ကိုင်ရင်း လဲကျသွားသည်။

ကျန်ရှိနေသည့် လူမည်းနှစ်ယောက်သည် လွင့်စက်သွားသည့် သေနတ်ကို လှမ်းကြည့်လိုက်ပြီး ကောက်ယူမည် ပြုလိုက်သော်လည်း မျက်နှာအုပ်ထားသည့်လူသည် ၎င်းတို့ထက် ပို၍ လျင်မြန်စွာဖြင့် ရောက်ရှိ

လာပြီး သူတို့နှစ်ယောက်စလုံး၏ လက်ကို လိမ်ချိုးပစ်လိုက်သည်။ ထိုအခါ လူမည်းနှစ်ယောက်သည် နာကျင်စွာဖြင့် အော်ဟစ်ညည်းတွားရင်း လဲကျသွားကြသည်။

ဖြစ်စဉ်တစ်ခုလုံးသည် မည်မျှပင် မကြာလိုက်ပါချေ။ လူမိုက်ဂိုဏ်းသားများအားလုံး အတုံးအရုံးလဲကျကုန်ကြသည်။

အန်နာသည် သူမအား ကယ်တင်လိုက်သည့် မျက်နှာအုပ်ထားသည့် လူအား သေချာစိုက်ကြည့်လိုက်သည်။ အန်နာသည် ထိုလူ၏ ပုံစံအား သိသလိုရှိသော်လည်း မသေချာပါချေ။ ထိုလူ၏ ခန္ဓာကိုယ်ပုံစံနှင့် အသားအရေမှာ သူ မြင်ဖူးနေကျ လူများ၏ပုံစံနှင့် ကွဲလွဲမှုရှိနေပေသည်။

ထိုစဉ် ခေါင်းဆောင်သည် လည်ပင်းကို ဆုပ်ကိုင်ထားရင်း အသက်ပြင်းစွာရှု၍

"မင်း... မင်း ဘလက်ဒိုင်နက်စတီကို ရန်မူရဲတယ်။ မင်းသေရမယ်။ ငါ မင်းရဲ့ ခေါင်းကို သေးနဲ့ ပြန်ပန်းပစ်မယ်"

လူမိုက်ခေါင်းဆောင်သည် ထိုသို့ ထူးထူးဆန်းဆန်းလေသံဖြင့် ပြောဆို၍ ခြိမ်းခြောက်လေသည်။

ထိုအခါ ရှုလေသည် ထိုလူ၏မျက်နှာကို အားကုန်လွှဲ၍ ဖြတ်ကန်လိုက်ပြီး ပါးစပ်ကို ပိတ်သွားစေခဲ့သည်။

"နင်...."

အန်နာသည် မျက်နှာကိုအုပ်ထားသည့် လူကို ကြည့်၍ ပြောလိုက်သည်။ သူမသည် စိတ်ကို ထိန်းထားသော်လည်း တုန်လှုပ်နေသေးသည်။

"အမြန်ထွက်သွားတော့"

ရှုလေသည် ထိုသို့ပြောပြီးသည်နှင့် လမ်းကြားထဲမှ ပြေးထွက်သွားသည်။ သူ၏မျက်နှာကို အန်နာအား မမြင်တွေ့စေလိုပါချေ။

ရှုလေသည် ပြေးလွှားရင်း မျက်နှာထက်မှ အင်္ကျီကို ဖယ်လိုက်သည်။ ထို့နောက် အရက်ဘားထဲသို့ ပြန်လာခဲ့ပြီး သန့်စင်ခန်းထဲသို့ ဝင်သွားခဲ့သည်။ သူသည် လက်နှစ်ဖက်နှင့် မျက်နှာကို ဆေးကြောသန့်စင်လိုက်ပြီး အင်္ကျီကို သပ်ရပ်အောင်ပြင်လိုက်သည်။ ဤသို့ဖြင့် နှစ်မိနစ်ကြာပြီးနောက် သန့်စင်ခန်းထဲမှ ထွက်လာခဲ့လိုက်သည်။

ထိုအချိန်တွင် အန်နာသည် နောက်ဘေးတံခါးမှ ပြန်ဝင်လာသည်။ ထို့နောက် သူမသည် ရှုလေအား လိုက်လံရှာဖွေကြည့်လိုက်သည်။

ရှုလေသည် သူမအား မြင်တွေ့သွားပြီး အံ့အားသင့်သွားသည့် ဟန်ပန်ဖြင့်

"ဟင် မစွပ်အန်နာ.. နင် ဘာဖြစ်တာလဲ၊ တစ်ကိုယ်လုံးလည်း ပေပွနေတာပဲ"

"နင်....."

အန်နာက မေးစမ်းသည်

"နင် ဘာမှ မသိဘူးလား"

"ငါ ဗိုက်မကောင်းဖြစ်နေလို့ ခုနကပဲ သန့်စင်ခန်းကို သွားနေတာ။ အခုက ဘာဖြစ်သွားလို့လဲ ပြောပါဦး"

ရှုလေက ပြောလိုက်သည်။

အန်နာ၏မျက်လုံးထဲတွင် စိတ်ပျက်သည့် အရိပ်ယောင်များ ထင်ဟပ်သွားသည်။

"ပြန်ရအောင်။ ငါ နင့်ကို လမ်းမှာ ပြောပြမယ်"

"အာ... ကောင်းပြီလေ၊ သွားရအောင်"

ရှုလေသည် သူမ၏နောက်သို့ လိုက်ပါခဲ့ပြီး ဘားထဲမှ ထွက်ခွာခဲ့သည်။

ရှုလေသည် ဟာလေဒက်ဗစ်ဆင် ဆိုင်ကယ်ပေါ်သို့ ခွထိုင်လိုက်ပြီး အန်နာ၏ခါးကို အသင့်ကိုင်ထားလိုက်သည်။

အန်နာသည် နှာခေါင်းကို ရှုံ့လိုက်သည်။ သူမ၏ နှာခေါင်းထဲတွင် ချဉ်စူးသည့် အနံ့တစ်မျိုးကို ခံစားမိလိုက်သည်။

ထို့နောက် အန်နာ၏ နှုတ်ခမ်းထက်တွင် အပြုံးတစ်ခု ထွက်ပေါ်သွားသည်။
